

09-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దుఃఖహర్త - సుఖకర్త ఒక్క తండ్రి మాత్రమే. వారే మీ దుఃఖములన్నీ దూరము చేస్తారు. మానవులు ఎవరి దుఃఖాలనూ దూరము చేయలేరు.”

ప్రశ్న:- విశ్వములో అశాంతికి కారణమేమి? శాంతి స్థాపన ఎలా జరుగుతుంది?

సమా:- విశ్వములో అశాంతికి కారణము - అనేక ధర్మములు. కలియుగ అంతిమ సమయములో ఎప్పుడైతే అనేకత ఏర్పడుతుందో అప్పుడు అశాంతి నెలకొంటుంది. తండ్రి వచ్చి ఒకే సత్యధర్మ స్థాపన చేస్తారు. అక్కడ శాంతి ఉంటుంది. ఈ లక్ష్మీనారాయణల రాజ్యములో శాంతి ఉండేదని మీరు అర్థము చేసుకోగలరు. పవిత్ర ధర్మము, పవిత్ర కర్మలు ఉండేవి. కళ్యాణకాలి తండ్రి మరలా ఆ క్రొత్త ప్రపంచమును తయారు చేస్తున్నారు. అక్కడ అశాంతి అను పేరే ఉండదు.

ఓంశాంతి. ఆత్మిక తండ్రి కూర్చుని ఆత్మిక పిల్లలకు తెలియజేస్తున్నారు. ఆత్మిక తండ్రినే జ్ఞానసాగరులని అంటారు. ఇది పిల్లలకు తెలియజేయబడింది. బొంబాయిలో చాలామంది సంఘసేవకుల ముఖ్యమైన సమావేశములు(మీటింగులు) జరుపుకొనే భవనము పేరు భారతీయ విద్యా భవనము. విద్య రెండు విధములు. మొదటిది - సూక్ష్మ(పాఠశాల), కాలేజీలలో ఇచ్చే దైహిక విద్య. ఇప్పుడు దానిని విద్యా భవనము అని అంటున్నారు. అంటే అక్కడ తప్పక మరొకటిదో ఉంటుంది కదా. విద్య అని దేనినంటారో మానవులకు తెలియదు. దీనిని ఆత్మిక విద్యా భవనమని అనాలి. జ్ఞానమును విద్య అని అంటారు. పరమపిత పరమాత్మయే జ్ఞానసాగరులు. కృష్ణుని జ్ఞానసాగరుడని అనరు. శివబాబా మహిమ వేరు, కృష్ణుని మహిమ వేరు. భారతీయులు తబ్బిబ్బి ఉన్నారు. గీతా భగవానుడు కృష్ణుడని భావించి విద్యా భవనములు మొదలైన వాటిని తెరుస్తూ ఉంటారు. వారు అర్థము చేసుకోరు. గీతా జ్ఞానమే విద్య. ఆ జ్ఞానము ఒక్క తండ్రిలో మాత్రమే ఉంది. వారినే జ్ఞానసాగరులని అంటారు. వారి గురించి మానవమాత్రులకు తెలియదు. వాస్తవములో సర్వ శాస్త్రముల శిరోమణి అయిన భగవద్గీతయే భారతీయుల ధర్మ శాస్త్రము. ఇప్పుడు భగవంతుడని ఎవరిని అనాలి? ఈ సమయములో భారతీయులెవ్వరికీ ఈ విషయము కూడా తెలియదు. కృష్ణుడిని, రాముడిని లేక తమను తామే పరమాత్మ అని చెప్పుకుంటారు. ఇప్పుడు సమయము కూడా తమోప్రధానముగా ఉంది. ఇది రావణ రాజ్యము కదా.

పిల్లలైన మీరు ఎవరికి తెలియచేస్తున్నా శివభగవానువాచ అని చెప్పండి. మొదట జ్ఞానసాగరులు ఒక్కరే పరమపిత పరమాత్మ. వారి పేరే శివ అని అర్థము చేసుకోవాలి. శివరాత్రిని కూడా జరుపుకుంటారు, కానీ ఎవరికీ అర్థము కాదు. శివుడు వచ్చారు. కనుకే శివరాత్రి జరుపుకుంటున్నారు. కాని ఎవరికీ అర్థము కాదు. శివుడు వచ్చినారు కావుననే శివరాత్రి జరుపుకుంటున్నారు. శివుడు ఎవరో కూడా తెలియదు. అందరికీ భగవంతుడు ఒక్కరే అని తండ్రి చెప్తున్నారు. ఆత్మలందరూ నోదరులే. ఆత్మలందరి తండ్రి పరమపిత పరమాత్మ ఒక్కరే. వారినే జ్ఞానసాగరులు అంటారు. దేవతలలో ఈ జ్ఞానము లేనే లేదు. ఏ జ్ఞానము? రచయిత, రచనల ఆదిమధ్యాంతముల జ్ఞానము మానవమాత్రులకు ఎవ్వరికీ లేదు. ప్రాచీన ఋషులు,

మునులు కూడా తెలియదు అని చెప్పేశారు. ప్రాచీనమను పదమునకు అర్థము కూడా తెలియదు. సత్య-త్రేతా యుగాలు ప్రాచీనమైనవి. సత్యయుగము క్రొత్త ప్రపంచము. అక్కడ ఋషులు, మునులు లేనే లేరు. ఈ ఋషులు, మునులందరూ తర్వాత వచ్చారు. వారికి కూడా ఈ జ్ఞానము తెలియదు. తెలియదు - తెలియదు(నేతి-నేతి) అంటారు. వారికే తెలియకపోతే తమోగూడైన భారతీయులు ఎలా తెలుసుకోగలరు?

ఈ సమయములో సైన్సు(విజ్ఞానము) గర్వము ఎంతగా ఉంది! ఈ సైన్సు ద్వారా భారతదేశము స్వర్గముగా తయారయిందని భావిస్తారు. ఫాల్ ఆఫ్ పాంప్(Fall Of Pamp) అను ఒక నాటకము కూడా ఉంది. దీనినే భారతదేశమిప్పుడు పతనమవుతూ ఉందని కూడా చెప్తారు. సత్యయుగములో ఉన్నతముగా ఉండేది. ఇప్పుడు పతనమైపోయింది. ఇది స్వర్గమా? కాదు. ఇది మాయవి ధాంజికము. ఇది పతనము కావలసిందే. విమానములున్నాయి, పెద్ద పెద్ద మహాళ్ళు ఉన్నాయి, విద్యుత్ అగ్ని ఉన్నాయి. ఇదే స్వర్గమని మనుష్యులు భావిస్తున్నారు. ఎవరైనా చనిపోతే స్వర్గవాసులైనారని అంటారు. స్వర్గమునకు వెళ్ళినారంటే, స్వర్గము మరొక చోట ఉందని కదా. ఇది కూడా అర్థము చేసుకోరు. ఇది రావణుని ఆడంబరము, బేహద్ తండ్రి స్వర్గస్థాపన చేస్తున్నారు. ఈ సమయములో మాయకు - ఈశ్వరునికి, ఆసులీ ప్రపంచమునకు - ఈశ్వరీయ ప్రపంచమునకు మధ్య యుద్ధముంది. ఇది కూడా భారతీయులు అర్థము చేయించవలసి వస్తుంది. ఇప్పుడు దుఃఖాలు ఇంకా ఎక్కువగా రానున్నవి. అపారమైన దుఃఖము రానున్నది. స్వర్గము సత్యయుగములోనే ఉంటుంది. కలియుగములో ఉండదు. పురుషోత్తమ సంగమయుగమని దేనిని అంటారో ఎవరికీ తెలియదు. జ్ఞానము అనగా పగలు, భక్తి అనగా రాత్రి అని కూడా తండ్రి తెలియచేస్తున్నారు. అంధకారములో ఎదురుదెబ్బలు తింటూ ఉంటారు. భగవంతుని మిలనము కొరకు ఎన్నో వేద శాస్త్రాలు మొదలైనవి చదువుతారు. బ్రహ్మ రాత్రి మరియు పగలే బ్రాహ్మణుల రాత్రి మరియు పగలు. మీరు సత్యమైన ముఖవంశావళి బ్రాహ్మణులు. వారు కలియుగ కుఖవంశావళి బ్రాహ్మణులు. మీరు పురుషోత్తమ సంగమయుగీ బ్రాహ్మణులు. ఈ విషయాలు మరెవ్వరికీ తెలియదు. ఈ విషయాలన్నీ అర్థము చేసుకున్నప్పుడే మీరు ఏమి చేస్తున్నారో మీకు అర్థమవుతుంది. సత్యప్రధానముగా ఉన్న భారతదేశమును స్వర్గమంటారు. కావున తప్పకుండా ఇది నరకమే. అప్పుడే నరకము నుండి స్వర్గానికి వెళ్తారు. అక్కడ శాంతి ఉంది, సుఖము కూడా ఉంది. అది లక్ష్మీనారాయణ రాజ్యము కదా. మానవుల వృద్ధి ఎలా తక్కువ కాగలదో, అశాంతి ఎలా తగ్గుతుందో మీరు తెలియచేయగలరు. కలియుగీ పాత ప్రపంచములో అశాంతి ఉంది. క్రొత్త ప్రపంచములోనే శాంతి ఉంటుంది. స్వర్గములో శాంతి ఉంటుంది కదా. దానినే ఆది సనాతనా దేవీ దేవతా ధర్మమని అంటారు. హిందూ ధర్మము ఇప్పటిది. దానిని ఆది సనాతన ధర్మమని అనజాలరు. హిందూస్థానము అన్న పేరు వల్ల హిందువులు అని అనేస్తారు. ఆదిసనాతన దేవీ దేవతా ధర్మము ఉండేది. అచ్చట సంపూర్ణ పవిత్రత, సుఖము, శాంతి, ఆరోగ్యము, ఐశ్వర్యము మొదలైనవన్నీ ఉండేవి. ఇప్పుడు మేము పతితులుగా ఉన్నాము, హే పతిత పావనా! మీరు రండి అని పిలుస్తారు. ఇప్పుడు పతితపావనుడు ఎవరు? కృష్ణుని పతితపావనుడని అనరు. పతిత పావనుడైన పరమపిత పరమాత్మయే జ్ఞానసాగరులు. వారే వచ్చి చదివిస్తున్నారు. జ్ఞానమును చదువు అని అంటారు. ఆధారమంతా గీత పైననే ఉంది. మీరిప్పుడు

ప్రదర్శిని, మ్యూజియము మొదలైనవి తయారు చేస్తారు. కాని ఇంతవరకు వారికి బి.కె.ల అర్థమే తెలియదు. ఇదేదో కొత్త ధర్మమని భావిస్తారు. వింటారు కాని అర్థము చేసుకోవడం లేదు. పూర్తిగా తమోప్రధానమైన రాతిబుద్ధిగా ఉన్నారని తండ్రి చెప్తున్నారు. ఈ సమయములో సైన్సు గర్వితులు కూడా చాలా మంది తయారయ్యారు. సైన్సు ద్వారా తమ వినాశము తామే చేసుకుంటూ ఉంటే, వారిని రాతి బుద్ధి అంటారు కదా. పొరసబుద్ధి అని అనరు. తమ వినాశము కొరతే బాంబులు మొదలైనవి తయారు చేస్తున్నారు. అంతేకాని శంకరుడు వినాశనమేమీ చేయరు. వీరు తమ వినాశము కొరతే అన్నింటిని తయారు చేశారు. కాని తమోప్రధానమైన రాతిబుద్ధి గలవారు అర్థము చేసుకోరు. తయారు చేస్తున్నవన్నీ ఈ పాత సృష్టి వినాశనము కొరతే. వినాశనమైన తరువాత కొత్త ప్రపంచము జయ - జయ ధ్వనులు వినిపిస్తాయి. స్త్రీల దుఃఖమును ఎలా దూరము చేయాలని వారు ఆలోచిస్తారు. కాని మానవులెవ్వరూ ఎవరి దుఃఖమునూ దూరము చేయలేరు. తండ్రి ఒక్కరే దుఃఖహర్త - సుఖకర్త. దేవతలను కూడా అలా అనరు. కృష్ణుడు కూడా దేవతయే. అతడిని భగవంతుడు అని అనరు. ఇది కూడా అర్థము చేసుకోరు. ఎవరు అర్థము చేసుకుంటారో వారు బ్రాహ్మణులుగా తయారై ఇతరులకు కూడా అర్థము చేయిస్తూ ఉంటారు. ఎవరు రాజ్య పదవికి అర్హులో లేక ఆది సనాతన దేవతా ధర్మమునకు చెందినవారో వారు వస్తారు. లక్ష్మీనారాయణులు ఏ కర్మ చేసి విశ్వానికి అభిపతులుగా తయారైనారు? ఇది కలియుగ అంతిమ సమయము. అనేకానేక ధర్మాలున్నాయి. అందుకే అశాంతి ఉంది. కొత్త ప్రపంచములో ఇలా ఉండదు. ఇది సంగమ యుగము. తండ్రి వచ్చి రాజయోగమును నేర్పిస్తారు. తండ్రియే కర్మ - అకర్మ - వికర్మల జ్ఞానము చెప్తారు. ఆత్మ శరీరమును తీసుకుని కర్మ చేయుటకు వస్తుంది. సత్త్వయుగములో చేసిన కర్మ అకర్మగా అవుతుంది. అక్కడ వికర్మ జరగదు, దుఃఖముండదు. కర్మ, వికర్మ, అకర్మల గతిని తండ్రియే వచ్చి చివరి సమయములో తెలియజేస్తారు. నేను వీరి అనేక జన్మల తర్వాత చివరి జన్మలో కూడా చివరి సమయములో వస్తాను. ఈ రథములో ప్రవేశిస్తాను. అకాల(అవినాశి)మూర్తి ఆత్మకు ఇది రథము. కేవలము ఒక్క అమృత్సరలోనే కాదు. మానవులందరికీ అవినాశి(అకాల) సింహాసనముంది. ఆత్మ అకాలమూర్తి. ఈ శరీరము మాట్లాడుతూ, నడుస్తుంది. అవినాశి ఆత్మకు ఇది చైతన్య సింహాసనము. అందరూ అకాలమూర్తులే. పోతే శరీరమును కాలుడు(మృత్యువు) మింగేస్తాడు. ఆత్మ అవినాశి. సింహాసనము(శరీరము)ను సమాప్తము చేస్తారు. సత్త్వయుగములో ఇన్ని సింహాసనాలుండవు. ఈ సమయములో కోట్లకొలది ఆత్మలకు సింహాసనాలున్నాయి. అవినాశి(అకాల) అని ఆత్మను అంటారు. ఆత్మయే తమోప్రధానము నుండి సతోప్రధానముగా తయారవుతుంది. నేనైతే సదా పవిత్రముగా, సతోప్రధానముగా ఉంటాను. ప్రాచీన భారత యోగమని అంటారు. కాని వారు కూడా కృష్ణుడు నేర్పించి ఉంటారని అనుకుంటారు. భగవద్భీతనే ఖండితము చేసేశారు. జీవిత కథలో పేరు మార్చేశారు. తండ్రికి బదులు పుత్రుని పేరు పెట్టేశారు. శివరాత్రి పండుగను జరుపుకుంటారు కాని శివుడు ఎలా వచ్చాడో తెలియదు. శివుడే పరమాత్మ. వారి మహిమ పూర్తిగా భిన్నమైనది. ఆత్మల మహిమ వేరు. రాధా-కృష్ణులే లక్ష్మీనారాయణులని పిల్లలకు తెలుసు. లక్ష్మీ - నారాయణుల ఇరువురి రూపమునే విష్ణువు అని అంటారు. తేడా ఏమీ లేదు. 4 భుజాలు, 8 భుజములు కలిగిన ఏ మానవుడు ఉండడు.

దేవతలకు ఎన్ని భుజాలను ఇచ్చేశారు! అర్థము చేసుకొనుటకు సమయము పడుతుంది.

నేను పేదల పెన్నిధినని తండ్రి చెప్తున్నారు. భారతదేశము పేదదిగా అయినపుడే నేను వస్తాను. రాహు గ్రహణము వచ్చి కూర్చుంటుంది. బృహస్పతి దశ ఒకప్పడు ఉండేది. ఇప్పడు రాహు గ్రహణము భారతదేశములోనే కాదు ప్రపంచమంతటా ఉంది. అందువలన తండ్రి మరలా భారతదేశములో వస్తారు. వచ్చి క్రొత్త ప్రపంచమును స్థాపన చేస్తారు. దానినే స్వర్గమంటారు. భగవానువాచ - నేను మిమ్ములను రాజాధి రాజులుగా, డబుల్ కిరీటధారులుగా, స్వర్గానికి అధిపతులుగా తయారు చేస్తాను. ఆది సనాతన దేవీ దేవతా ధర్మము 5 వేల సంవత్సరముల క్రితముండేది. ఇప్పడది లేనే లేదు. తమోప్రధానమైపోయింది. స్వయము తండ్రియే తమ, అనగా రచయిత, రచనల పరిచయమును ఇస్తున్నారు. మీ ప్రదర్శనలు, మ్యూజియంలకు చాలా మంది వస్తారు. కాని ఎవ్వరూ అర్థము చేసుకోలేరు. చాలా అరుదుగా ఎవరో ఒకరు అర్థము చేసుకొని కోర్సు తీసుకుంటారు. రచయిత మరియు రచనను తెలుసుకుంటారు. రచయిత బేహద్ తండ్రి. వారి ద్వారా బేహద్ వారసత్వము లభిస్తుంది. ఈ జ్ఞానము తండ్రియే ఇస్తున్నారు. తర్వాత రాజ్యము లభిస్తే, అచ్చట జ్ఞానము అవసరము లేదు. క్రొత్త ప్రపంచమైన స్వర్గమును సద్గతి అని అంటారు. పాత ప్రపంచమైన నరకమును దుర్గతి అని అంటారు. తండ్రి చాలా బాగా తెలియచేస్తారు. పిల్లలు కూడా అలాగే తెలిపించాలి. లక్ష్మీ - నారాయణుల చిత్రమును చూపించాలి. విశ్వములో శాంతి స్థాపన జరుగుతున్నది. పునాది అయిన ఆది సనాతన దేవీదేవతా ధర్మము లేదు. దానిని తండ్రి ఇప్పడు స్థాపన చేస్తూ ఉన్నారు. దేవతల ధర్మము, కర్మలు పవిత్రముగా ఉండేవి. ఇప్పడిది వికారి ప్రపంచము. క్రొత్త ప్రపంచమును నిర్వికారి ప్రపంచమని శివాలయమని అంటారు. ఇప్పడు వారికి తెలియచేస్తే కొంత కళ్యాణము జరుగుతుంది. కళ్యాణకారి అని తండ్రినే అంటారు. వారు పురుషోత్తమ సంగమ యుగములో వస్తారు. కళ్యాణకారి యుగములో కళ్యాణకారి తండ్రి వచ్చి అందరికీ కళ్యాణము చేస్తారు. పాత ప్రపంచమును మార్చి క్రొత్త ప్రపంచమును స్థాపన చేస్తారు. జ్ఞానము ద్వారా సద్గతి జరుగుతుంది. సమయమును తీసుకుని దీని గురించి రోజూ తెలియచేయండి. రచయిత మరియు రచనల ఆదిమధ్యాంతముల గురించి మాకే తెలుసు అని చెప్పండి. ఇప్పడు గీతా అధ్యాయము జరుగుతూ ఉంది. ఇందులో భగవంతుడు వచ్చి రాజయోగమును నేర్పించారు. డబుల్ కిరీటధారులుగా తయారు చేశారు. ఈ లక్ష్మీనారాయణులు కూడా రాజయోగము ద్వారా ఈ విధంగా అయ్యారు. వారు ఈ పురుషోత్తమ సంగమ యుగములో తండ్రి ద్వారా రాజయోగమును నేర్చుకుంటారు. ప్రతి విషయమును తండ్రి ఎంత సహజముగా తెలియచేస్తున్నారు. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. రాజయోగ విద్య - సంపాదనకు ఆధారము. ఎందుకంటే దీని ద్వారానే మనము రాజాధి రాజులుగా అవుతాము. ఈ ఆధ్యాత్మిక చదువును ప్రతి రోజూ చదవాలి, చదివించాలి.
2. మనము సత్కమైన ముఖవంశావళి బ్రాహ్మణులము అనే నషాలో ఉండాలి. మనము కలియుగీ రాత్రి నుండి వెలుగులోకి వచ్చాము. ఇది కళ్యాణకాలీ పురుషోత్తమ యుగము. ఈ యుగములో తమ కళ్యాణము మరియు సర్వుల కళ్యాణము చేయాలి.

వరదానము :- “ పదార్థాల పై ఆసక్తుల నుండి అతీతంగా, అనాసక్తంగా ఉండు ప్రకృతిజీవీ భవ ”

ఏ పదార్థమైనా కర్మేంద్రియాలను విచలితము చేసిందంటే అనగా ఆసక్తి భావము ఉత్పన్నమైనా అతీతంగా కాలేరు. కోరికే ఆసక్తుల రూపము. కొంతమంది ‘ ఇచ్ఛ(కోరిక) లేదు కాని బాగుందనిపిస్తుందని అంటారు’. ఇది కూడా సూక్ష్మమైన ఆసక్తి. “ఈ పదార్థము అనగా అర్థ కల్పమునకు సుఖమునిచ్చే సాధనము ఆకర్షించుట లేదు కదా?” అని సూక్ష్మంగా చెక్ చేసుకోండి. పదార్థాలు, ప్రకృతి సాధనాలు వీటి నుండి అనాసక్తంగా అనగా అతీతంగా అయినప్పుడు ప్రకృతిజీవులుగా అవుతారు.

స్లోగన్:- “నాది - నాది అనే చిక్కులను వదిలి అనంతములో ఉంటే విశ్వకళ్యాణకారులని అంటారు”

